

REGOLAMENT TAL-KUMMISSJONI (KE) Nru 1020/2008

tas-17 ta' Ottubru 2008

li jemenda l-Annessi II u III tar-Regolament (KE) 853/2004 tal-Parlament Ewropew u tal-Kunsill li jistabbilixxi ċerti regoli speċifiċi ta' iġjene għall-ikel li joriġina mill-annimali u r-Regolament (KE) Nru 2076/2005 dwar immarkar għall-identifikazzjoni, halib mhux ipproċessat u prodotti mill-halib, bajd u prodotti mill-bajd u ċerti prodotti tal-hut

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Regolament (KE) Nru 853/2004, b'mod partikolari għat-trattament ta' prodotti tal-hut fuq bastimenti.

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament (KE) Nru 853/2004 tal-Parlament Ewropew u tal-Kunsill tad-29 ta' April 2004 li jistabbilixxi ċerti regoli speċifiċi ta' iġjene għall-ikel li joriġina mill-annimali⁽¹⁾, u b'mod partikolari l-Artikolu 9 u l-Artikolu 10(1) tiegħu,

- (3) L-Artikolu 11 tar-Regolament tal-Kummissjoni (KE) Nru 2076/2005 tal-5 ta' Diċembru 2005 li jistipula arrangamenti tranżitorji għall-implimentazzjoni tar-Regolamenti (KE) Nru 853/2004, (KE) Nru 854/2004 u (KE) Nru 882/2204 tal-Parlament Ewropew u tal-Kunsill u jemenda ir-Regolamenti (KE) Nru 853/2004 u (KE) Nru 854/2004⁽³⁾, jiddisponi illi ilma nadif jista' wkoll jintuża fi stabbilimenti fuq l-art sal-31 ta' Diċembru 2009.

Billi:

- (1) Id-dispożizzjonijiet dwar l-immarkar ta' identifikazzjoni stipulati fl-Anness II tar-Regolament (KE) Nru 853/2004 holqu konfużjoni fl-identifikazzjoni ta' prodotti manifatturati fil-Komunità u prodotti manifatturati barra l-Komunità. Huwa għalhekk xieraq li jiġu ċċarati dawn id-dispożizzjonijiet sabiex l-implimentazzjoni tagħhom tkun armonizzata. Madanakollu, sabiex ma jkunx hemm tfixkil fin-negozju ta' prodotti ġejjin mill-annimali kkonċernati, għandu jiġi stipulat illi prodotti li jsir immarkar ta' identifikazzjoni għalihom skont ir-Regolament (KE) Nru 853/2004 qabel l-1 ta' Novembru 2009 ikunu jstgħu jiġu impurtati fil-Komunità sal-31 ta' Diċembru 2009.

- (4) Huwa u ilu xjentifikament rikonoxxut illi l-użu tal-ilma bahar huwa ta' interess teknoloġiku għall-prodotti tal-hut għaliex jgħin sabiex iżomm il-karatteristiċi organoleptiċi tagħhom intatti billi jelimina r-riskju ta' xokk osmotiku.

- (2) Ghalkemm il-prinċipju ġenerali stipulat fl-Artikolu 3(2) tar-Regolament (KE) Nru 853/2004 fejn operaturi fin-negozju tal-ikel m'għandhomx jużaw, meta l-iġjene titlob hekk, ebda sustanza hliet ilma tajjeb għax-xorb, dispożizzjonijiet li jhallu l-użu ta' ilma nadif għat-trattament tal-hut huma stipulati f'Parti A tal-Anness I u f'Kapitolu VI tal-Anness II tar-Regolament (KE) Nru 852/2004 tal-Parlament Ewropew u tal-Kunsill tad-29 ta' April 2004 dwar l-iġjene tal-oġġetti tal-ikel⁽²⁾ u Parti II tal-Kapitolu I u Kapitolu III u IV tat-Taqsima VIII tal-Anness III tar-

- (5) L-użu ta' ilma tal-bahar nadif għat-trattament u l-hasil tal-prodotti tal-hut mhuwiex ta' riskju għas-saħħa pubblika sakemm proċeduri ta' kontroll ibbażati, b'mod partikolari fuq prinċipji ta' Analizi tal-Perikli u l-Punti Kritiċi tal-Kontroll (APPKK) ikunu żviluppatti u stipulati minn operaturi fin-negozju tal-ikel sabiex jiżguraw konformità mad-definizzjoni ta' ilma tal-bahar nadif stipulata fir-Regolament (KE) Nru 852/2004. Huwa għaldaqstant xieraq illi l-Artikolu 11 tar-Regolament (KE) Nru 2076/2005 jiġi mħassar u li l-arrangament tranżitorju, stipulat fir-Regolament dwar l-użu ta' ilma tal-bahar nadif, isir permanenti. It-Taqsima VIII tal-Anness III tar-Regolament (KE) Nru 853/2004 għandha tiġi emendata skont dan.

- (6) It-Taqsima VIII tal-Anness III tar-Regolament (KE) Nru 853/2004 tistipula rekwiżiti li jirregolaw il-produzzjoni u t-tqeghid fis-suq ta' prodotti tas-sajd intiżi għall-konsum mill-bniedem, inkluż iż-żejt tal-hut.

(1) ĠU L 139, 30.4.2004, p. 55.

(2) ĠU L 139, 30.4.2004, p. 1.

(3) ĠU L 338, 22.12.2005, p. 83.

- (7) Kien hemm diffikultajiet sabiex jiġu implimentati dawk ir-rekwiżiti speċifiċi fxi Stati Membri. Xi problemi nqalgħu ukoll dwar żejt tal-hut importat minn pajjiżi terzi. Dawk id-diffikultajiet huma primarjament relatati mar-rekwiżiti applikabbli għall-materja prima sabiex ikun żgurat li tkun addattata għall-produzzjoni ta' żejt tal-hut għall-konsum mill-bniedem u għall-prattiċi ta' manifattura tal-ikel normalment użati fl-industrija taż-żejt tal-hut. Huwa għalhekk xieraq li jiġu ċċarati dawn id-dispożizzjonijiet sabiex l-implimentazzjoni tagħhom tkun armonizzata. It-Taqsima VIII tal-Anness III tar-Regolament (KE) Nru 853/2004 għandha tiġi emendata skont dan.
- (8) L-opinjoni tal-Awtorità Ewropea għas-Sigurtà tal-Ikel adottata fit-30 t'April 2004 dwar kontaminazzjoni fil-katina alimentari relatata mat-tossiċità ta' prodotti tal-hut li jagħmlu parti mill-familja *Gempylidae* wriet illi l-prodotti tal-hut ta' dik il-familja, b'mod partikolari *Ruvettus pretiosus* u *Lepidocybium flavobrunneum*, għandhom effetti negattivi gastrointestinali jekk ma jkunux ikkunsmati taht ċerti kundizzjonijiet. Il-Kapitolu V ta' Taqsima VIII tal-Anness III tar-Regolament (KE) Nru 853/2004 jistipula kundizzjonijiet speċifiċi għat-tqegħid fis-suq ta' dawk il-prodotti tal-hut.
- (9) Dawk il-kundizzjonijiet japplikaw għal prodotti tal-hut friski, ppreparati u pproċessati li huma derivati minn din l-ispeċi. Madanakollu, riskji simili għall-konsumatur jistgħu jimmaterializzaw ruħhom bi prodotti tal-hut iffriżati derivati mill-familja *Gempylidae*. Huwa għaldaqstant xieraq illi jkun hemm bżonn ta' kundizzjonijiet protettivi u informattivi simili għal dawk il-prodotti tal-hut iffriżati. It-Taqsima VIII tal-Anness III tar-Regolament (KE) Nru 853/2004 għandha tiġi emendata skont dan.
- (10) Il-Punt 1(a) tal-Parti III tal-Kapitolu II ta' Taqsima IX tal-Anness III tar-Regolament (KE) Nru 853/2004 jiddisponi illi operaturi fl-industrija tal-ikel li jimmanifatturaw prodotti mill-halib għandhom jiżguraw illi l-halib tal-baqar mhux ipproċessat jilhaq ċerti kriterji qabel l-ipproċessar.
- (11) Il-konformità ma' dak il-limitu hija partikolarment importanti għas-sigurtà tal-ikel fejn il-halib irid ikun ittratat bis-shana fi proċess ta' pasturizzazzjoni jew proċess li hu anqas strett mill-pasturizzazzjoni, u li ma kienx ittratat bis-shana fterminu ta' hin stipulat. F'dawn iċ-ċirkostanzi, l-applikazzjoni ta' trattament bis-shana m'għandux effett batteriċida biżżejjed, li jista' jwassal għal taħsir kmieni tal-prodott imanifatturat mill-halib.
- (12) L-Artikolu 12 tar-Regolament (KE) Nru 2076/2005 jiddisponi arrangament tranżitorju li għandu l-ghan li jillimita l-verifika tal-konformità ma' dan il-kriterju għal dawn iċ-ċirkostanzi. Huwa għaldaqstant xieraq illi l-Artikolu 12 tar-Regolament (KE) Nru 2076/2005 jiġi mhassar u li l-arrangament tranżitorju jsir permanenti. It-Taqsima IX tal-Anness III tar-Regolament (KE) Nru 853/2004 għandha tiġi emendata skont dan.
- (13) It-Taqsima X tal-Anness III tar-Regolament (KE) Nru 853/2004 jistipula regoli tal-iġjene speċifiċi għall-bajd u prodotti mill-bajd. Skont il-punt 2 tal-Kapitolu I ta' dik it-Taqsima, il-bajd għandu jkun maħzun u trasportat preferibbilment f'temperatura stabbli li hija l-aktar ideali sabiex tikkonserva mill-ahjar il-karatteristiċi ta' iġjene.
- (14) L-Artikolu 13(1) tar-Regolament (KE) Nru 2076/2005 jistipula illi l-Istati Membri illi, qabel l-1 ta' Jannar 2006, applikaw rekwiżiti nazzjonali ta' temperatura għall-facilitajiet tal-hażna tal-bajd u vetturi li jittrasportaw il-bajd bejn dawn il-facilitajiet ta' hażna, jistgħu jkomplu japplikaw dawn ir-rekwiżiti sal-31 ta' Diċembru 2009. Billi din il-possibilità ma tinterferix mal-oġettivi tas-sigurtà tal-ikel stipulati fir-Regolament (KE) Nru 853/2004, huwa xieraq illi dan l-arrangament tranżitorju jsir permanenti.
- (15) Barra minn hekk, skont il-punt 1 tal-Parti II tal-Kapitolu II ta' Taqsima X tal-Anness III tar-Regolament (KE) Nru 853/2004, bajd miksur jista' jintuza għall-manifattura ta' prodotti mill-bajd taht ċerti ċirkostanzi. L-Artikolu 13(2) tar-Regolament (KE) Nru 2076/2005 jistipula illi operaturi fin-negozju tal-ikel jistgħu, sal-31 ta' Diċembru 2009, jużaw bajd miksur għall-produzzjoni tal-likwidu tal-bajd fi stabbiliment approvat għal dak il-ghan, sakemm l-istabbiliment tal-produzzjoni jew centru ta' ppakkjar ikun wassalhom direttament u jkunu miksur kemm jista' jkun malajr. Billi l-użu ta' bajd miksur fil-produzzjoni ta' likwidu tal-bajd mhux ta' riskju għas-saħħa pubblika taht dawn iċ-ċirkostanzi, huwa xieraq illi l-arrangament tranżitorju jsir permanenti.
- (16) L-Artikolu 13 tar-Regolament (KE) Nru 2076/2005 għandu għalhekk jiġi mhassar u t-Taqsima IX tal-Anness III tar-Regolament (KE) Nru 853/2004 għandha tiġi emendata skont dan.
- (17) Ir-Regolamenti (KE) Nru 853/2004 u (KE) Nru 2076/2005 għandhom għalhekk jiġu emendati skont dan.

(18) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħħa tal-Animali,

ADOTTAT DAN IR-REGOLAMENT:

Artikolu 1

L-Anness II tar-Regolament (KE) Nru 853/2004 huwa emendat skont l-Anness I ta' dan ir-Regolament.

Artikolu 2

L-Anness III tar-Regolament (KE) Nru 853/2004 huwa emendat skont l-Anness II ta' dan ir-Regolament.

Artikolu 3

Fir-Regolament (KE) Nru 2076/2005, l-Artikoli 11, 12 u 13 huma mhassra.

Artikolu 4

Prodotti li ġejjin mill-animali li għalihom kien applikat immarkar ta' identifikazzjoni skont il-punt 8 tal-Parti B tat-Taqsima I tal-Anness II tar-Regolament (KE) Nru 853/2004 qabel l-1 ta' Novembru 2009 jistgħu jiġu impurtati fil-Komunità sal-31 ta' Diċembru 2009.

Artikolu 5

Dan ir-Regolament għandu jidhol fis-seħh fl-għaxar ġurnata wara dik tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Madankollu, il-punt 1(b) tal-Anness I għandu japplika mill-1 ta' Novembru 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 17 ta' Ottubru 2008.

Għall-Kummissjoni
Androulla VASSILIOU
Membri tal-Kummissjoni

ANNEX I

L-Anness II tar-Regolament (KE) Nru 853/2004 huwa emendat kif ġej:

(1) It-Taqsima I hija emendata kif ġej:

(a) Il-Parti A qed tiġi emendata kif ġej:

(i) Il-Punt 1 jinbidel b'dan li ġej:

“1. Il-marka ta'identifikazzjoni trid tiġi applikata qabel il-prodott ihalli l-istabbiliment tal-produzzjoni.”

(ii) Il-punt 3 jinbidel b'dan li ġej:

“3. Marka ta'identifikazzjoni mhijiex neċessarja fuq pakketti tal-bajd meta kodiċi taċ-ċentru tal-ippakkjar hija applikata skont il-Parti A tal-Anness XIV tar-Regolament tal-Kunsill (KE) Nru 1234/2007 (*).”

(*) ĠU L 299, 16.11.2007, p. 1.”

(b) Fil-Parti B, il-punt 8 jiġi mibdul b'dan li ġej:

“8. Meta applikata fi stabbiliment fil-Komunità, il-marka għandha tkun ta' forma ovali u tinkludi l-abbrevjazzjoni CE, EB, EC, EF, EG, EK, EO, EY, ES, EÜ, EK jew WE.

Dawn l-abbrevjazzjonijiet m'għandhomx ikunu inkluzi f'marki applikati fuq prodotti impurtati fil-Komunità minn stabbilimenti li jinsabu barra l-Komunità.”

(2) It-Taqsima III tiġi emendata kif ġej:

(a) Il-punt 1 jinbidel b'dan li ġej:

“1. Operaturi tal-biċċerji m'għandhomx jaċċettaw annimali fil-bini tal-biċċerja jekk ma jkunux talbu, u ngħataw, l-informazzjoni rilevanti tal-katina alimentari mir-rekords miżmuma fl-istabbiliment tal-orġini tagħhom skont ir-Regolament (KE) Nru 852/2004.”

(b) Fil-punt 3, il-frazi ta' introduzzjoni tinbidel b'dan li ġej:

“3. L-informazzjoni rilevanti tal-katina alimentari msemmija f'punt 1 għandha tinkludi, b'mod partikolari:”

ANNEX II

L-Anness III tar-Regolament (KE) Nru 853/2004 huwa emendat kif ġej:

(1) It-Taqsima VIII tiġi emendata kif ġej:

(a) Il-Parti tal-introduzzjoni tinbidel b'dan li ġej:

(i) Il-punt 2 jinbidel b'dan li ġej:

“2. Il-Kapitolu III, Parti A, Ċ u D, il-Kapitolu IV, Parti A u I-Kapitolu V huma rilevanti għall-bejgħ bl-immnut.”

(ii) Fl-ewwel subparagrafu ta' punt 3, jiżdied il-punt (c) li ġej:

“(c) Fil-każ tal-provvista tal-ilma, dawn jiżdiedu mar-reqwiziti tal-Anness II, Kapitolu VII ta' dak ir-Regolament; ilma tal-baħar nadif jista' jintuża għat-trattament u t-tindif tal-prodotti tal-hut, il-produzzjoni tas-silg tintuża sabiex jtkesshu prodotti tal-hut u għat-tekstili rapidu tal-krustaċji u molluski wara t-tisjir tagħhom.”

(b) Il-Parti II tal-Kapitolu I tiġi emendata kif ġej:

(i) Fil-punt 2, it-tieni sentenza tithassar.

(ii) Il-punt 5 qiegħed jithassar.

(iii) Il-punt 6 jinbidel b'dan li ġej:

“6. Fejn il-hut jinqatagħlu rasu u/jew jitnaddaf abbord, dawn l-operazzjonijiet għandhom isiru iġenikament kemm jista' jkun malajr wara l-qabda, u l-prodotti għandhom jinhaslu immedjatament u sewwa. F'dak il-każ, il-vixxi u partijiet li jistgħu jkunu ta' periklu għas-saħha pubblika għandhom jitnehhew kemm jista' jkun malajr u jinżammu apparti mill-prodotti intiżi għall-konsum mill-bniedem. Fwied u bajd tal-hut intiżi għall-konsum mill-bniedem għandhom jinżammu fis-silg, f'temperatura qrib dik tas-silg qed idub, jew jiġu ffrizati.”

(ċ) Il-Kapitolu III jiġi emendat kif ġej:

(i) Fil-Parti A, il-punt 2 jinbidel b'dan li ġej:

“2. Operazzjonijiet bħall-qtugħ tal-irjus tal-hut u tnehhija tal-garġi għandhom isiru iġenikament. Meta t-tnehhija tal-garġi tkun possibbli mill-aspett tekniku u kummerċjali, dan għandu jsir malajr kemm jista' jkun wara li l-prodotti jkunu maqbuda jew imnizżla l-art. Il-prodotti għandhom jinhaslu sewwa immedjatament wara dawn l-operazzjonijiet.”

(ii) Parti E hija mhassra.

(d) Il-Kapitolu IV huwa sostitwit b'dan li ġej:

“KAPITOLU IV: REKWIZITI GĦAL ĊERTI PRODOTTI TAL-HUT IPPROĊESSAT

L-operaturi fin-negozju tal-ikel għandhom jassiguraw konformità mar-reqwiziti li ġejjin fi stabbilimenti li jitttrawwaw ċerti prodotti tal-hut ipproċessat.

A. REKWIZITI GĦAT-TISJIR TAL-KRUSTAĊJI U TAL-MOLLUSKI

1. It-tisjir għandu jkun segwit bi tberrid rapidu. Jekk ma jintuża ebda metodu ta' preżervazzjoni, it-tberrid għandu jkompli sakemm it-temperatura li tavvicina dik tas-silg idub tkun milhuqa.
2. Il-hruġ mill-qoxra jew hruġ mill-fosdqa għandu jsir iġenikament, b'tali mod li tiġi evitata il-kontaminazzjoni tal-prodott. Fejn dawn l-operazzjonijiet isiru bl-idejn, il-haddiema għandhom jagħtu kas sew li jahslu idejhom.
3. Wara il-hruġ mill-qoxra jew hruġ mill-fosdqa, prodotti misjura jridu jkunu ffrizati kemm jista' jkun malajr għat-temperatura stipulata fil-Kapitolu VII.

B. REKWIZITI GHAŻ-ŻEJT TAL-HUT INTIŻ GHALL-KONSUM MILL-BNIEDEM

1. Materja prima użata fil-preparazzjoni ta' żejt tal-hut għall-konsum mill-bniedem għanda:

- (a) tkun provenjenti minn stabbilimenti, inkluż bastimenti, reġistrati jew approvati skont ir-Regolament (KE) Nru 852/2004 jew skont dan ir-Regolament;
- (b) tkun derivattivi ta' prodotti tal-hut li huma addattati għall-konsum mill-bniedem u li huma konformi mad-dispożizzjonijiet stipulati f'din it-Taqsima;
- (ċ) tkun ittrasportata u mahżuna f'kundizzjonijiet iġjenici;
- (d) tkun imberda kemm jista' jkun malajr u miżmuma fit-temperaturi stipulati fil-Kapitolu VII.

Permezz ta' deroga minn punt 1 (d), l-operaturi fin-negozju tal-ikel jistgħu joqogħdu lura milli jberrdu l-prodotti tal-hut meta prodotti tal-hut shah jintużaw direttament fil-produzzjoni ta' żejt tal-hut għall-konsum mill-bniedem, u l-materja prima tkun ipproċessata fi żmien 36 siegħa wara t-tagħbija, sakemm il-kriterji ta' freskezza ikunu milhuqa u l-valur tan-nitroġenu bażiku totalment volatili (TVB-N) tal-prodotti tal-hut mhux ipproċessati ma jaqbiżx il-limiti stipulati fil-punt 1 tal-Kapitolu I tat-Taqsima II tal-Anness II tar-Regolament tal-Kumissjoni (KE) Nru 2074/2005 (*).

- 2. Il-proċess ta' produzzjoni ghaż-żejt tal-hut irid jiżgura illi l-materja prima kollha intiża għall-produzzjoni ta' żejt tal-hut mhux ipproċessat tkun sugġetta għal trattament li jinkludi, fejn rilevanti, proċeduri ta' tishin, ipressar, separazzjoni, ċentrifugazzjoni, raffinament, ipproċessar u purifikazzjoni qabel jitqiegħed fis-suq għall-konsumatur finali.
- 3. Sakemm il-materja prima u l-proċess ta' produzzjoni jkunu konformi mar-rekwiziti applikabbli ghaż-żejt tal-hut intiż għall-konsum mill-bniedem, operatur fin-negozju tal-ikel jista' jipproduci u jahżen kemm żejt tal-hut għall-konsum mill-bniedem u kemm żejt tal-hut u ikel magħmul mill-hut mhux intiż għall-konsum mill-bniedem fl-istess stabbiliment.
- 4. Sakemm leġiżlazzjoni Komunitarja specifika tkun definita operaturi fin-negozju tal-ikel għandhom jassiguraw konformità mar-regoli nazzjonali ghaż-żejt tal-hut li jitqiegħed fis-suq għall-konsumatur finali.

(*) ĠU L 338, 22.12.2005, p. 27."

(e) Il-Kapitolu V huwa emendat kif ġej:

(i) Is-sentenza li jmiss qiegħda tkun miżjuda mal-paragrafu ta' introduzzjoni:

"Ir-rekwiziti ta' Partijiet B u D mhumiex applikabbli għal prodotti tal-hut shah li jintużaw direttament għall-preparazzjoni ta' żejt tal-hut intiż għall-konsum mill-bniedem."

(ii) Fil-Parti E, il-punt 1 jiġi mibdul b'dan li ġej:

"1. Prodotti tal-hut derivati minn hut li huwa velenuż tal-familji mnizzla hawn taht m'għandomx jitqiegħdu fis-suq: *Tetraodontidae*, *Molidae*, *Diodontidae*, u *Canthigasteridae*,

Prodotti tal-hut friskipp, ppreparati, frizzati u pproċessati li huma tal-familja *Gempylidae*, u b'mod partikolari *Ruvettus pretiosus* u *Lepidocybium flavobrunneum* jistgħu jitqiegħdu fis-suq biss fil-format mkebbeb/ippakkjat u jridu jkunu mmarkati sewwa sabiex jipprovdu informazzjoni lill-konsumatur dwar metodi ta' preparazzjoni/tisjir u r-riskji relatati mal-preżenza ta' sustanzi fir-rigward ta' effetti gastrointestinali negattivi.

L-isem xjentifiku tal-prodotti tal-hut għandu jakkompanja l-isem komuni fuq it-tikketta."

(2) Fit-Taqsima IX, il-Kapitolu II, il-Parti III, il-punt 1 hu mibdul b'dan li ġej:

“(1) Operaturi fin-negozju tal-ikel li jimmanifatturaw prodotti mill-halib għandhom jibdew proċeduri sabiex jassiguraw illi, immedjatament qabel jiġi ttrattat bis-shana u jekk il-perjodu aċċettabli kif stipulat fil-proċeduri bbażati fuq l-HACCP huwa maqbuż:

(a) halib mhux ittrattat tal-baqar użat għat-thejjija tal-prodotti mill-halib ikollu plate count fi 30 °C ta' inqas minn 300 000 għal kull ml; u

(b) halib tal-baqar ittrattat bis-shana użat għat-thejjija tal-prodotti mill-halib ikollu plate count fi 30 °C ta' inqas minn 100 000 għal kull ml.”

(3) It-Taqsima X hija emendata kif ġej:

(a) Fil-Kapitolu I, il-punt 2 għandu jiġi mibdul b'dan li ġej:

“2. Il-bajd għandu jkun mahżun u trasportat sal-bejgħ lill-konsumatur finali ftemperatura, preferibbilment kostanti, li hija l-aktar addatta sabiex tassigura il-konservazzjoni ottimali tal-karatteristiċi ta' iġjene tagħhom, sakemm l-awtorità kompetenti timponi rekwiżiti ta' temperatura nazzjonali għall-facilitajiet tal-hażna tal-bajd u għall-vetturi li jittrasportaw il-bajd bejn dawn il-facilitajiet tal-hażna.”

(b) Fil-Kapitolu II, il-Parti II, il-punt 1 hu mibdul b'dan li ġej:

“(1) Il-qxur tal-bajd użat fil-manifattura ta' prodotti mill-bajd irid ikun żviluppat sewwa u ma jkollux ksir. Madanakollu, bajd miksur jista' jintuża fil-manifattura ta' likwidu tal-bajd jew prodotti mill-bajd jekk l-istabbiliment tal-produzzjoni jew iċ-ċentru tal-ippakkjar iwassalhom direttament lil stabbiliment approvat għall-manifattura tal-likwidu tal-bajd jew stabbiliment tal-ipproċessar, fejn iridu jkunu miksur kemm jista' jkun malajr.”
